



# अखिल नेपाल फुटबल संघ

शहिद स्मारक ..ब्रीडिभिजन लीग फुटबल २०७३

## प्रतियोगिता नियमावली

### परिच्छेद-१

#### प्रारम्भिक

नियम (१) संक्षिप्त नाम र प्रारम्भ :

- क) यस प्रतियोगिताको नाम शहिद स्मारक ..ब्रीडिभिजन लीग फुटबल प्रतियोगिता २०७३ रहनेछ ।  
ख) यो नियमावली तुरुन्त प्रारम्भ हुनेछ ।

नियम (२) परिभाषा :

बिषय वा प्रसंगले अर्को अर्थ नलागेमा,

- क) ..संघ भन्नाले अखिल नेपाल फुटबल संघलाई सम्झनु पर्दछ ।  
ख) ..समिति भन्नाले संघले प्रतियोगिता संचालानार्थ गठित विभिन्न समितिहरू जस्तै प्रतियोगिता समिति, अनुशासन समिति, रेफ्र समिति आदिलाई सम्झनु पर्दछ ।  
ग) ..प्रतियोगिता भन्नाले शहिद स्मारक ..ब्रीडिभिजन लीग फुटबल प्रतियोगिता २०७३ लाई मात्र सम्झनु पर्दछ ।  
घ) ..क्लब वा टिम भन्नाले संघमा यस वर्ष शहिद स्मारक ..ब्रीडिभिजन लीग फुटबल प्रतियोगिता २०७३ मा सहभागी हुने ..ब्रीडिभिजनका क्लब वा टिमहरूलाई मात्र सम्झनु पर्दछ ।

### परिच्छेद -२

#### आयोजक, प्रविधिक तथा खेल संचालन

नियम (१) आयोजक तथा व्यवस्थापक

यस प्रतियोगिताको आयोजक अखिल नेपाल फुटबल संघ एक मात्र आधिकारीक आयोजक संस्था हुनेछ, र प्रतियोगिता सम्बन्धि सम्पूर्ण प्राविधिक व्यवस्थापनको उत्तरदायित्व संघले बहन गर्नेछ ।

नियम (२) खेल स्थल तथा संचालन मिति

प्रतियोगिताका सम्पूर्ण खेलहरू संघले निर्धारण गरेको खेलमैदान(दशरथ रंगशालाको खेल मैदान, नेपाल ए.पि.एफ.रंगशाला, सैनिक शारीरिक तालिम तथा खेलकूद केन्द्र, लगनखेलको खेल मैदान वा एन्फा कम्प्लेक्सको खेल मैदान सातदोबाटोको खेल मैदानहरूमा मिति २०७३ भाद्र ५ गते देखि संचालन गरीनेछ ।

नियम (३) समितिहरू

आयोजक समिति अन्तर्गत विभिन्न समितिहरू गठन गर्ने अधिकार संघमा निहित रहनेछ ।

नियम (४) सहभागीता

संघमा आवद्ध रहेको ..ब्रीडिभिजनमा रहेका क्लब वा टिमहरूले संघले निर्धारण गरेको समयमा रीतपूर्वक ..ब्रीडिभिजनको प्रतियोगिताका लागि टिम दर्ता गराएका निम्न १४ टिम/क्लबहरूले मात्र यस प्रतियोगितामा सहभागीता पाउनेछन् ।

- |                          |                        |                          |
|--------------------------|------------------------|--------------------------|
| १) मध्येपुर युथ एशोसीयसन | २) सामाजिक युवा क्लब   | ३) नयाँ बस्ती युवा क्लब  |
| ४) सातदोबाटो युवा क्लब   | ५) महावीर क्लब         | ६) टुसाल युवा क्लब       |
| ७) च्यासल युवा क्लब      | ८) श्री कुमारी क्लब    | ९) पुलचोक स्पोर्ट्स क्लब |
| १०) बाँ सवारी क्लब       | ११) व्वाइज युनियन क्लब | १२) आर.सी.टि.            |
| १३) एन.आर.टि.            | १४) खुमलटार युवा क्लब  |                          |

माथि उल्लेखित क्लबहरूले यस शहीद स्मारक ...बी.डी. डिभिजन लीग फुटबल प्रतियोगिता २०७३ मा सहभागीता नजनाएमा त्यस्ता क्लब वा टिमहरूलाई सिधै ..सी.डी. डिभिजनमा भारीनुका साथै त्यस्ता टिमहरूलाई संघले यसै प्रतियोगिता नियमावली (२१) अनुसार थप कारवाही तथा जरीवाना गरीनेछ ।

### नियम (५) टिम दर्ता

यस प्रतियोगितामा सहभागी हुने टिम/क्लबले रू.१०,०००।(दश हजार रूपैया) टिम इन्ट्र शुल्क बुझाउनु पर्नेछ ।

### नियम (६) खेलाडी दर्ता तथा अफिशियल दर्ता

- १) अखिल नेपाल फुटबल संघद्वारा जारी यस प्रतियोगिता नियमावलीको अधिनमा रहि यस वर्ष शहीद स्मारक ..सी.डी. डिभिजन लीग फुटबल प्रतियोगिता २०७३मा सहभागी क्लबहरूबाट दर्ता भैसकेका खेलाडीहरू बाहकका अन्य खेलाडीले मात्र यस प्रतियोगितामा सम्बन्धित क्लबबाट कम्तिमा १८ र बढीमा ३५ जना खेलाडीहरू दर्ता गराई यस प्रतियोगितामा सहभागी हुन पाउनेछन् । सहभागी क्लबहरूले (अफिशियलहरू मध्ये मुख्य प्रशिक्षक, सहायक प्रशिक्षक र टिम मेनेजर अनिवार्य रूपले दर्ता गराउनु पर्नेछ । खेलाडी दर्ता गराउंदा संघले प्रकाशित खेल तालिका अनुसार आफ्नो खेल हुने मिति भन्दा २४ घण्टा अगाडी कम्तिमा पनि १८ खेलाडीहरू एकै पटक दर्ता गराउनु पर्नेछ । साथै थप खेलाडी दर्ता गराउंदा प्रतियोगिता अन्तर्गत आफ्नो टिमको खेल हुने दिन भन्दा १ दिन (२४ घण्टा) अघि संघमा दर्ता गराउनु पर्नेछ ।
- २) यस प्रतियोगितामा नेपाली सेना, नेपाल प्रहरी र शसस्त्र प्रहरीका कुनै पनि गण गुल्ममा कार्यरत खेलाडीहरू तथा विदेशी खेलाडी दर्ता गराउने पाईने छैन ।
- ३) सहभागी क्लबहरूले बढीमा ७ जना सम्म अफिशियलहरू(अफिशियलहरू मध्ये मुख्य प्रशिक्षक र टिम मेनेजर)अनिवार्य रूपले दर्ता गराउनु पर्नेछ । मुख्य प्रशिक्षकको हकमा कम्तिमा पनि AFC 'C' Licence वा NIS Coaching Certificate वा राष्ट्रिय खेलकुद परिषदमा आवद्ध भएका फुटबल प्रशिक्षकहरू हुनु पर्नेछ । त्यस्ता प्रशिक्षकहरूको प्रशिक्षण प्रमाण पत्रको प्रतिलिपि समेत संघमा पेश गर्नु पर्नेछ । यहि कुनै पनि टिमको प्रशिक्षकको उल्लेखित योग्यता पुगेको छैन भने आगामी वर्षबाट अनिवार्य रूपले योग्यता पुगेका प्रशिक्षक दर्ता गर्ने प्रतिबद्धता जाहेरको पत्र पेश गर्नु पर्नेछ । त्यस भन्दा बाहेकका अफिशियलहरूमा (सहायक प्रशिक्षक, गोल किपर प्रशिक्षक, टिम डक्टर, फिजियो थेरापिस्ट र किट व्वाई)हरू हुनु पर्नेछ ।

### नियम (७) परिचय पत्र Accreditation Card

- १) यस प्रतियोगितामा सहभागी टिमका खेलाडीहरूले प्रत्येक दिन खेल खेल्नु अघि खेल खेल्ने टिमका खेलाडीहरू र अफिसियलहरूले अनिवार्य रूपमा संघद्वारा वितरित परिचय पत्र (Accreditation Card) ल्याउनु पर्नेछ । म्याच अगाडी म्याच कमिश्नरले खेलाडीहरूको परिचय पत्र (Accreditation Card) जांच गर्नेछ र यदि कुनै खेलाडी वा अफिसियल संग परिचय पत्र(Accreditation Card) नभएमा त्यस्ता खेलाडीहरूले खेल खेल्न पाउने छैन । परिचय पत्र (Accreditation Card) नभएका वा खेल खेल्ने दिन परिचय पत्र साथमा लिई नआउने खेलाडी तथा अफिसियलहरूलाई Substitute Bench मा समेत बस्ने अनुमति दिईने छैन । कुनै पनि टिमबाट दर्ता भएका खेलाडी वा अफिसियलले आफ्नो परिचय पत्र(Accreditation Card) हराएमा सम्बन्धित क्लबले संघमा लिखित निवेदन सहित जरीवाना स्वरुप रु.२,०००।(दुई हजार रूपैया) संघमा बुझाई नयां परिचय पत्र (Accreditation Card) लिन सकिनेछ ।
- २) प्रत्येक दिन खेल खेल्ने दुई टिमका खेलाडीहरू र अफिसियलहरूले मात्र संघले प्रदान गरेको परिचय पत्र (Accreditation Card) देखाई खेल मैदानमा प्रवेश पाउनेछ । प्रतियोगितामा सहभागी अन्य टिमका खेलाडीहरू तथा अफिसियलहरू संघले निर्धारण गरेको स्थानमा वा प्यारापिटमा मात्र प्रवेश गर्न पाउनेछन् । साथै अफिशियलहरूको लागि संघले तयार गरेको फारम भरी परिचय पत्र (Accreditation Card) बनाउनु पर्नेछ । परिचय पत्र(Accreditation Card) नभएको अफिशियलहरूलाई खेल मैदान र प्लेयर बक्समा समेत बस्न पाईने छैन ।

### नियम (८) खेल नियमावली

प्रतियोगिताका सम्पूर्ण म्याचहरू विश्व फुटबल महासंघ (FIFA), आई एफ ए बोर्डद्वारा पारित गरी लागु गरेको संशोधित लज अफ दि गेम (Laws of the Game), ए.एफ.सी.को प्रतियोगिता नियमावली र आयोजक समितिद्वारा जारी यस नियमको अधिनमा रहि तथा यस नियमावलीलाई समेत लागु गरी खेलाईनेछ ।

### नियम (९) खेल प्रणाली

यस प्रतियोगिताका सम्पूर्ण म्याचहरू सहभागी टिमहरूका बिच राउण्ड रोबिन लिग (Round Robin League) प्रणाली अनुसार खेलाईनेछ ।

### नियम (१०) खेल तालिका

यस प्रतियोगिताको खेल तालिका एन्फाले निर्धारण गर्नेछ । कुनै पनि आकस्मिक वा प्रविधिक कारण तथा महत्वपूर्ण खेलहरू मध्ये दुई वा सो भन्दा बढी खेलहरू एकै पटक खेलाउनु परेमा खेल तालिकामा परिवर्तन गरी खेलाउन सकिनेछ । खेल तालिका प्रकाशित गरे पश्चात खेलहरूलाई सहज बनाउन खेल तालिका परिवर्तन गर्ने अधिकार एन्फामा निहित रहनेछ ।

### नियम (११) खेल अवधि

यस प्रतियोगिताको प्रत्येक म्याच ४५-४५ मिनेटको दुई हाफ गरि जम्मा ९० मिनेट खेलाइने छ र १५ मिनेटको विश्राम दिईनेछ ।

### नियम (१२) वार्मिङ अप

प्रतियोगितामा सहभागी टिमहरू मध्ये पहिलो म्याच खेल्ने टिम भएमा खेल मैदानमा म्याच शुरू हुनु भन्दा ५० मिनेट अगाडी मात्र वार्म अप गर्न पाईनेछ भने म्याच शुरू हुनु भन्दा २० मिनेट अघि आफ्नो टिमको वार्मिङअप समाप्त गरी सक्नु पर्नेछ । साथै प्रतियोगिता अन्तर्गत दोश्रो म्याच खेल्ने टिमले आफ्नो टिम बेन्च अनुसार म्याच शुरू हुनु भन्दा ५० मिनेट अगाडी मात्र वार्म अप गर्न पाईनेछ भने म्याच शुरू हुनु भन्दा २० मिनेट अघि आफ्नो टिमको वार्मिङ अप समाप्त गरी सक्नु पर्नेछ । यसरी दोश्रो म्याच खेल्ने टिमले गोल पोष्टको पछाडी फुटबल प्रयोग नगरी (गोल किपरले फुटबल सहित)वार्म अप गर्न पाईनेछ । साथै खेल दौरान बढीमा ६ जना खेलाडीहरू एकै पटक वार्म अप गर्न पाईनेछ भने वार्म अप गर्दा टिम बेन्चमा रहेका दुई जना प्रशिक्षक, सहायक प्रशिक्षक, गोल किपर प्रशिक्षक वा अफिशियलहरूले वार्म अप एरियामा सहायता गरी प्रशिक्षण गराउन सकिनेछ । साथै खेल स्थल अनुसार वार्मअप गर्ने स्थानको निर्धारण एन्फाले वा म्याच कमिश्नरले खेल मैदानको आवस्था हेरी तोकिनेछ । जनु सहभागी टिमहरूलाई मान्य हुनु पर्नेछ ।

### नियम (१३) अंक र स्थान निर्धारण

- १) यस प्रतियोगिताको प्रत्येक खेलमा विजयी हुने टिमलाई ३ अंक दिइनेछ । खेल बराबर भएमा दुबै टिमलाई १-१ अंक दिईनेछ भने हार्ने टिमले कुनै पनि अंक प्राप्त गर्ने छैन ।
- २) प्रतियोगिताका सम्पूर्ण खेलहरूको समाप्ती पश्चात सबै भन्दा बढी अंक ल्याउने टिम वा क्लबलाई प्रथम तथा त्यस पछि क्रमिक रूपमा स्थान निर्धारण गरिनेछ ।
- ३) यदि २ वा २ भन्दा बढी टिमहरू बिच अंक बराबर हुन गएमा एशियाली फुटबल महासंघले प्रतियोगिता नियमावलीमा निर्धारण गरे अनुरूप आधारमानि निम्न प्रक्रियाअनुसार स्थान निर्धारण गरीनेछ ।
  - ३.१) सम्बन्धित टिमहरू (अंक बराबर भएको टिमहरू बीच मात्र) को खेल नतिजाको आधारमा
  - ३.२) सम्बन्धित टिमहरू (अंक बराबर भएको टिमहरू बीच मात्र) बिच गोल अन्तरको आधारमा (गरेको र खाएको गोलको अन्तरबाट)
  - ३.३) सम्बन्धित टिमहरू (अंक बराबर भएको टिमहरू बीच मात्र) बिचको खेलमा बढी गोल गरेको आधारमा
  - ३.४) सबै खेलहरूको गोल अन्तरको आधारमा
  - ३.५) सबै खेलहरूमा बढी गोल गरेको आधारमा
  - ३.६) माथि उल्लेखित प्रक्रियाहरूबाट पनि बराबरी रहि दुबै टिमहरू खेल मैदानमा रहेको अवस्थामा पेनाल्टी सुटआउटबाट स्थान निर्धारण गरीनेछ ।
- ४) माथि उल्लेखित सबै प्रक्रियाहरूबाट पनि स्थान निर्धारण हुन नसकेमा दुई टिम भए टस (Toss) द्वारा र दुई भन्दा बढी भएमा गोला प्रथाद्वारा स्थान निर्धारण गरिनेछ ।

### नियम (१४) श्रेणी परिवर्तन

यस शहिद स्मारक ..ब्रीडिभिजन लीग फुटबल प्रतियोगिता २०७३ मा सबै भन्दा बढी अंक प्राप्त गरि प्रथम र द्वितिय स्थान हासिल गर्ने दुई टिमहरूलाई प्रतियोगिता समाप्त भैसकेपछि ..ब्रीडिभिजनबाट ..एडिभिजनमा (आगामी वर्षको निम्ति) बढुवा गरीनेछ । साथै यस प्रतियोगितामा सबै भन्दा कम अंक प्राप्त गरि अन्तिम २ स्थान हासिल गर्ने दुई टिमहरूलाई प्रतियोगिता समाप्त भैसकेपछि ..ब्रीडिभिजनबाट ..सीडिभिजनमा (आगामी वर्षको निम्ति) झार्नेछ ।

## नियम (१५) जर्सी कलर र किट्स

- १) फुटबल किट्स रेगुलेसन बमोजिम सहभागी टिमहरूले आ-आफ्ना जर्सी सेटको पछाडी (२५ देखि ३५ सेमी अग्लो र ३ देखि ५ सेमी अक्षरको मोटाई) र अगाडी (१० देखि १५ सेमी अग्लो)का साथै हाप पाईन्टको अगाडी पट्टी (१० देखि १५ सेमी अग्लो)प्रष्ट संग जर्सी नम्बर लेखिएको हुनु पर्नेछ । यदि सहभागी टिमहरूले टिमको प्रायोजकको लोगो जर्सीमा राख्ने भएमा जर्सीको अगाडी पट्टी २०० बर्ग सेमी भन्दा नवढाई १० सेमी अग्लो लोगो राख्न पाईनेछ, र टिमको सह-प्रायोजकको हकमा मुख्य प्रायोजकको लोगो राखिसके पश्चात जर्सीको पछाडी वा जर्सीको स्लीभमा १०० बर्ग से.मी. सम्मको लोगो राख्न पाईनेछ, तर प्रतियोगितामा प्रतियोगिताको मुख्य प्रायोजक संग मेल खाने प्रायोजक राख्न पाईने छैन । एउटा खेलाडीले दर्ता गरि सकेको जर्सी नं. प्रतियोगिता अवधिभर सम्बन्धित खेलाडीले मात्र प्रयोग गर्नुपर्नेछ ।
- २) प्रत्येक क्लबको दुई भिन्न रंगको(एक अर्को संग मेल नखाने)सेट जर्सी अनिवार्य हुनुपर्नेछ र आ-आफ्नो टिमको खेल हुने दिन दुबै सेट जर्सी खेल हुने दिनमा मौनमा अनिवार्य रूपमा ल्याउनु पर्नेछ । जर्सी कलर जुध्न गएमा निम्न प्राथमिकताको आधारमा जर्सी कलरको निर्णय गरीनेछ ।
  - क) टिम ..ए□ले पहिलो कलरको जर्सी लगाउने प्राथमिकता पाउनेछ ।
  - ख) टिम ..बी□ले पहिलो कलरको जर्सी लगाउन सक्नेछ, यदि टिम ..ए□को पहिलो जर्सी कलर संग नजुधेमा,
  - ग) टिम ..बी□ले दोश्रो कलरको जर्सी लगाउन सक्नेछ, यदि टिम ..ए□को पहिलो जर्सी कलर संग जुध्न गएमा,
  - घ) यदि टिम ..ए□ र टिम ..बी□ विच दुबै पहिलो र दोश्रो जर्सी कलर जुध्न गएमा दुबै टिमले पहिलो र दोश्रो कलरको जर्सी नजुध्ने गरी म्याच कमिश्नर र रेफ्रि एसेशोरको सहमति अनुसार मिलाएर लगाउन सक्नेछ ।
- ३) प्रत्येक खेलाडीले बुट र सिनप्याडको प्रयोग अनिवार्य रूपले गर्नु पर्नेछ, भने गोल किपरले किपर पन्जा पनि अनिवार्य रूपले प्रयोग गरेको हुनु पर्नेछ । साथै खेलाडीहरूले आफ्नो जर्सी कलर संग मिल्ने टेपिङ्ग र रिचबेण्ड प्रयोग गर्न सकिनेछ, भने आफ्नो जर्सी तथा जुराफा संग मेल नखाने अन्य रंगको टेपिङ्ग गर्न तथा गरगहना प्रयोग गर्न पाईने छैन ।

## नियम (१६) ग्राउण्ड रिपोर्टिङ

- १) प्रत्येक टिमले खेल शुरू हुनुभन्दा कम्तिमा एक घण्टा अगाडी खेल्ने ११ खेलाडी तथा ९ सुरक्षित खेलाडीहरू सहितको स्टार्टिङ लिस्ट (Starting List) मा भरि म्याच कमिश्नरलाई बुझाउनु पर्नेछ । साथै ९ सुरक्षित खेलाडीहरू संग बस्ने अन्य ७ जना अफिसियल (प्रशिक्षक, टिम मेनेजर र टिम डक्टर) गरी जम्मा १६ जना मात्र खेलाडी बक्समा बस्न पाउनेछन र निजहरूको नाम स्टार्टिङ लिस्टमा स्पष्ट उल्लेख भएको हुनु पर्नेछ । सहभागी टिमका प्रशिक्षक तथा अफिसियलहरू मध्ये खेल दौरान एक जना मात्र Technical Area मा आई खेल्ने खेलाडीहरूलाई एसिष्ट गर्न पाईनेछ । उपरोक्त अनुसारका खेलाडी र अफिसियलहरू खेलाडी दर्ता नियमावली बमोजिम दर्ता रहेका खेलाडी र अफिसियल हुनु पर्नेछ । यसरी खेलाडी बक्समा बस्ने खेलाडीहरू तथा अफिसियलहरूले म्याच दौरान कुनै पनि Electronic Device हरू (जस्तै: मोबाईल, ल्यापटप, ट्याबलेट र क्यामेरा आदी)प्रयोग गर्न निषेध गरीएकोछ । यदि प्लेयर बक्समा रहेका अफिसियल तथा खेलाडीहरूले Electronic Device प्रयोग गरेको पाईएमा रू.१०,०००(दश हजार रूपैया) अनिवार्य जरिवाना गरीनेछ ।
- २) उपरोक्त ७ जना अफिसियल बाहेक क्लबका अध्यक्ष, महासचिव, पदाधिकारीहरू वा प्रायोजकहरू मध्ये २ जना क्लबका प्रतिनिधिले आफ्नो टिमको खेल भएको दिनमा एन्फाको स्वीकृतीमा VIP पास लिई खेल सुरु हुन पूर्व खेलको मध्यान्तरमा र खेलको समाप्ती पछि मात्र टेक्निकल एरियामा प्रवेश गर्न पनि पाउनेछ, भने प्रत्येक टिमलाई संघले आफ्नो खेल हुने दिन ५ वटा VIP पास उपलब्ध गराईनेछ । उक्त VIP पासको दुरुपयोग गरीएको पाएमा सम्बन्धित क्लबलाई नगद रू.२५,०००(पच्चीस हजार रूपैया) जरिवाना गरीनेछ ।

## नियम (१७) सट्टा खेलाडी

प्रत्येक खेलमा कुनै पनि टिमले ९ सुरक्षित खेलाडीहरू मध्ये ३ खेलाडीहरू (गोलकिपर सहित) सट्टा खेलाडीको रूपमा खेलाउन सक्नेछ ।

## नियम (१८) प्रतियोगिता, रेफ्रि तथा अनुशासन समितिको काम, कर्तव्य र अधिकार

### १) प्रतियोगिता समिति

प्रतियोगिताको प्रत्येक खेल सुचारू रूपले संचालन गर्न प्रतियोगिता समितिले गरेका निर्णय अन्तिम र मान्य हुनेछ ।

### २) अनुशासन समिति

प्रतियोगिता दौरान अनुशासन समितिको निर्णय अन्तिम र मान्य हुनेछ उक्त निर्णय उपर कुनै अड्डा अदालतमा उजुर र अपिल लाग्ने छैन ।

### ३) रेफ्रि समिति

प्रतियोगिताका प्रत्येक खेलका लागी रेफ्रिहरू नियुक्त गर्ने अधिकार यस समितीमा निहित रहनेछ । प्रतियोगिता अन्तर्गत प्रत्येक खेलको प्रतिवेदन रेफ्रि समिति मार्फत आयोजक समितिमा प्रतियोगिता समाप्त भए पछि बुझाउनु पर्नेछ ।

### नियम (१९) रेफ्रिको भूमिका

प्रतियोगिताका सम्पूर्ण म्याचहरू संघले नियुक्त गरेका रेफ्रिहरूले संचालन गर्नेछ । खेल दौरान रेफ्रिले लिएको निर्णय अन्तिम र मान्य हुनेछ । रेफ्रिको निर्णय उपर कुनै उजुर अपिल लाग्ने छैन ।

### नियम (२०) चेतावनी र निष्काशन

- १) म्याच दौरान कुनै खेलाडीले एक पटक पहेलो कार्ड पाएमा निज खेलाडीलाई चेतावनी मात्र दिईने छ र सोही खेलाडीलाई पुनः अर्को पटक (प्रतियोगिताको अन्य म्याचमा) पहेलो कार्ड (२ पटक) पाएमा निजलाई प्रतियोगिताको आगामी एक म्याच खेलबाट निलम्बन गरिनेछ । एकै म्याच दौरान कुनै खेलाडीले दुई पहेलो कार्ड (रातो कार्ड) पाएमा निज खेलाडीले खेल मैदानबाट निष्काशित हुनु पर्नेछ भने निज खेलाडीले प्रतियोगिताको आगामी एक म्याच खेलबाट निलम्बन गरिनेछ साथै कार्डको गणना क्रमिक रूपले गर्दै जानेछ ।
- २) म्याच दौरान कुनै खेलाडीले एक पहेलो कार्ड पाईसके पछि अर्को म्याचमा पहेलो कार्डका साथै थप रातो कार्ड पाएमा र आगामी दुई म्याच खेलबाट निलम्बित हुनेछ । साथै म्याच दौरान कुनै खेलाडीले एक पहेलो कार्ड पाईसके पछि सोहि खेलाडीले सिधै रातो कार्ड (सोही म्याचमा वा प्रतियोगिताको अन्य म्याचमा) पाएमा निज खेलाडीको पहिला पाएको पहेलो कार्ड गणना यथावत नै कायम राखिनेछ ।
- ३) म्याच दौरान कुनै खेलाडीलाई सिधै रातो कार्ड पाएमा निज खेलाडीले खेल मैदानबाट निष्काशित हुनु पर्नेछ र आगामी एक म्याच खेलबाट निलम्बन गरीनेछ । साथै घटनाको प्रकृति हेरी थप अनुशासनिक कारवाही समेत गर्न सकिनेछ ।
- ४) माथि उल्लेखित रूपमा खेलाडीहरूले पाएको पहेलो तथा रातो कार्ड पाउंदाको अवस्थामा सो घटनाको गम्भीरतालाई छानबीन गरी अनुशासन समितिले थप अनुशासनिक कारवाही समेत गर्न सकिनेछ ।
- ५) प्रतियोगिता दौरान सहभागी टिमका खेलाडीहरू, अफिशियलहरू वा टिमका समर्थकहरूले खेल मैदानमा रहेका रेफ्रि, सहायक रेफ्रि, सुरक्षित रेफ्रि तथा आयोजक समितिका कुनै पनि पदाधिकारीहरूसंग अभद्र व्यवहार गरी गाली गलौच गरिएको पाईएमा, फ्रै-भगडा गरेमा वा खेल अवरूद्ध गरेमा उक्त टिमलाई नै घटनाको गम्भीरताको जांच गरि आवश्यक कारवाहीका साथै आर्थिक जरिवाना समेत गरिनेछ भने म्याच दौरान कुनै पनि खेलाडीले खेल मैदान भित्र वा बाहीर रेफ्रि माथि हातपात गरी आक्रमण गरेमा त्यस्ता खेलाडीलाई घटिमा १ वर्ष देखि बढिमा ३ वर्ष सम्मका निमित्त फुटबल गतिविधि तथा खेल खेल निलम्बन गरी संघले संचालन गरेको वा संघको स्विकृतिमा देशभरमा संचालन हुने कुनै पनि प्रतियोगिताहरूमा खेल प्रतिबन्ध लगाईनेछ । तत् सम्बन्धि कुनै उजुर विरोध लाग्ने छैन ।
- ६) खेल स्वच्छ खेल भावनाले खेल्नु पर्नेछ । मिलोमतोबाट खेलिने खेललाई निरूत्साहित गरिनेछ । क्लबहरू विच मिलोमतोबाट खेल खेलिएको ठहर भएमा उक्त दुवै टिमलाई आगामी वर्षको लागि सी डिभिजन (एक श्रेणी तल)मा झार्नेछ ।
- ७) क्लब र खेलाडीहरू विच मिलेमतो भएको सम्बन्धमा सम्बन्धित क्लबबाट उजुरी परेको अवस्थामा उजुरी बमोजिम ठहर भएमा सो खेलाडीलाई आर्थिक जरिवानाका साथै घटिमा ५ वर्ष सम्मका लागि निलम्बन गरीनेछ भने मिलोमतो गर्ने क्लबलाई सो खेलबाट कुनै अंक प्रदान गरिने छैन । यस सम्बन्धमा आयोजक समितिले अन्य थप कारवाहीको निर्णय समेत गर्न सक्नेछ । यस सम्बन्धमा देशको प्रचलित कानून बमोजिम समेत कारवाही एवम् सजाय गरीनेछ ।
- ८) विश्व फुटबल महासंघ (FIFA)को आचार संहिता (FIFA Code of Conduct) अनुरूप यदि कुनै टिमले एकै खेलमा ५ वटा पहेलो कार्ड पाएमा वा ३ वटा रातो कार्ड पाएमा उक्त टिमलाई रू.५,०००।(पांच हजार रूपैया) जरिवाना गरीनेछ ।

### नियम (२१) खेल बहिष्कार

- १) यस प्रतियोगितामा सहभागी ..बी। डिभिजनमा रहेको क्लबहरू मध्ये कुनै पनि टिम यस प्रतियोगितामा सहभागी नभएमा उक्त टिम सीधै ..सी। डिभिजनमा झार्नुका साथै नगद रू.५,००,०००।(पांच लाख रूपैया) जरिवाना गरीनेछ ।
- २) यस प्रतियोगितामा सहभागी कुनै पनि टिमले प्रतियोगितामा सहभागी हुन क्लब दर्ता गराई सकेपछि वा खेल तालिका प्रकाशित गरी सकेपछि खेल बहिष्कार गर्न पाउने छैन । खेल बहिष्कार गरेमा सीधै ..सी। डिभिजनमा झार्नुका साथै

नगद रू.३,००,०००।(तीन लाख रूपैया) जरिवाना गरिनुका साथै बहिष्कार गर्ने टिमलाई थप आवश्यक अनुशासनिक कारवाही समेत गर्न सकिनेछ ।

३) यस प्रतियोगितामा सहभागी कुनै टिमले खेल दौरान खेल बहिष्कार गरेमा विपक्षी टोलीलाई स्वतः विजयी घोषित गरि ३ अंक र ३ गोलको प्राथमिकता दिईनेछ भने खेल बहिष्कार गरेको अवस्थामा ३ गोल भन्दा बढीले अग्रता भएको अवस्थामा बढी गोललाई नै मान्यता दिईनेछ । बहिष्कार गर्ने टिमले उक्त खेल हारेको मानिनेछ । यसरी खेल बहिष्कार गर्ने टिमलाई सीधै ..सी□ डिभिजनमा फारिनुका साथै नगद रू.२,५०,०००।-(दुई लाख पचास हजार रूपैया) समेत जरीवान गरि प्रतियोगिताको बाँकी खेलहरूमा पनि सहभागीता गराईने छैन भने उक्त बहिष्कार गर्ने टिमको बाँकी टिमहरू संगको खेलहरूमा पनि ३ अंक र ३ गोलको प्राथमिकता प्रदान गरी बाँकी टिमहरूलाई पनि विजयी घोषित गरीनेछ ।

### नियम (२२) स्थगित खेल

प्राकृतिक प्रकोप, प्राविधिक वा अन्य कुनै कारणले म्याच स्थगित हुन गएको खण्डमा सो खेल पुनः खेलाउन मिति, समय र स्थानको निर्धारण गरी एन्फाले सूचना जारी गर्नेछ जुन सूचना सहभागी सबै टिमहरूलाई मान्य हुनेछ ।

यदि खराब प्रकाश(less visibility), खेल मैदान खेलन योग्य नभएमा, खेल मैदानमा दर्शकहरूको हस्तक्षेप वा अन्य प्राकृतिक प्रकोप र प्राविधिक कारणवश म्याच स्थगित हुन गएको अवस्थामा अर्को दिन गोल तथा कार्डको गणना जे जस्तो अवस्थामा स्थगित भएको छ त्यहि अवस्थाबाट बाँकी समय मात्र खेलाईनेछ ।

### नियम (२३) प्रेस सम्मेलन

आयोजक समितिबाट पोष्ट म्याच सम्मेलनको कार्यक्रम राखिएको भएमा यस प्रतियोगितामा सहभागी भएका टिमहरूले आ-आफ्नो टिमको खेल पश्चात म्याच सकिएको १० मीनेट भित्र दुबै टिमका मुख्य प्रशिक्षकले पोष्ट म्याच कन्फ्रेन्समा अनिवार्य सहभागी हुनु पर्नेछ । यदि कुनै टिमका मुख्य प्रशिक्षकले एक पोष्ट म्याच कन्फ्रेन्समा उपस्थित नभएका त्यस्ता मुख्य प्रशिक्षकलाई आगामी प्रतियोगिताको एक खेलमा प्रशिक्षकको भूमिका निर्वाह गर्न निलम्बन गरीनेछ भने दुई पोष्ट म्याच कन्फ्रेन्समा सहभागी नहुने मुख्य प्रशिक्षकलाई आगामी ३ म्याचमा प्रशिक्षकको भूमिका निर्वाह गर्न निलम्बन गरीनेछ भने दुई भन्दा बढी पोष्ट म्याच कन्फ्रेन्समा सहभागी नहुने मुख्य प्रशिक्षकलाई प्रतियोगिताको कुनै पनि खेलमा प्रशिक्षकको भूमिका निर्वाह गर्न निलम्बन गरीनेछ । साथै खेल मैदानमा खेल शुरू हुनु भन्दा अगाडी तथा खेलको मध्यान्तरमा टिमका कुनै पनि खेलाडी वा अफिशियल एवम् प्रशिक्षकहरूले कुनै पनि अन्तर्वार्ता तथा मन्तव्यहरू दिन पाईने छैन तर खेल पश्चातको पोष्ट म्याच कन्फ्रेन्स पछि अन्तर्वार्ता तथा फोटो खिचाउन भने सकिनेछ । साथै प्रत्यक्ष प्रसारण भईरहेको म्याचमा मध्यान्तरको समयमा तथा खेल समाप्त पछि छोटो अन्तरवार्ता दिन सकिनेछ ।

### नियम (२४) औषधी उपाचार व्यवस्था

यस प्रतियोगिता दौरान कुनै पनि खेलाडीहरूलाई खेल मैदान भित्र खेल खेल्दा कुनै चोट पटक तथा दुर्घटना भएको अवस्थामा त्यस्ता खेलाडीहरूलाई आयोजक समितिले प्रथमिक उपचार मात्र उपलब्ध गराइने छ भने त्यस भन्दा बाहेकका औषधी उपचार गर्न आवश्यक भएमा संघ र सम्बन्धित टिम बिचकै आपसी सहमतिमा संघकै डक्टरकै सल्लाह तथा सुझाव अनुरूप थप उपचारकै व्यवस्था मिलाईनेछ ।

### नियम (२५) विरोध पत्र

प्रतियोगितामा सहभागी कुनै क्लब वा टिमले प्रतियोगिताको म्याच सम्बन्धि दावी विरोध गर्नु परेमा खेल समाप्त भए पश्चात दुई(२) घण्टा भित्र आवश्यक आधार सहित लिखित विरोध पत्रका साथै विरोध शुल्क समेत रू.१०,०००।(दश हजार रूपैया) संलग्न गरी म्याच कमिश्नर प्रतियोगिता समितिमा बुझाउनु पर्नेछ । सो दावी विरोध उपर आयोजक समितिले आवश्यक छानबिन गरी उचित निर्णय गरीनेछ, सो निर्णय उपर कुनै उजुर वाजुर तथा अपिल लाग्ने छैन । यदि विरोध लागेमा विरोध लाग्ने टिमले उक्त खेल स्वतः हारेको मानिनेछ भने विरोध राख्ने टिमलाई विजयी घोषित गरी ३ अंक र ३ गोलको प्राथमिकता दिईनेछ । विरोध लागेमा विरोध शुल्कको ५० प्रतिशत फिर्ता गरीनेछ भने विरोध नलागेमा विरोध शुल्क फिर्ता गरीने छैन । खेल संचालन गर्ने रेफ्रि, रेफ्रिको निर्णय, खेल मैदान तथा एन्फाले प्रयोग गरेका खेल सामग्रीहरू माथि विरोध राख्न पाईने छैन ।

### **आर्थिक पक्ष एवम् प्रोत्साहन, पुरस्कार तथा प्रमाण-पत्र**

- १) यस प्रतियोगितामा सहभागी टिमहरूलाई टिम तयारी बापत सहभागी प्रत्येक टिमलाई रू.४,००,०००/- (चार लाख रूपैया) संघले उपलब्ध गराउनेछ । सो रकम सहभागी क्लबहरूलाई प्रतियोगिता संचालन अगाडी ५०प्रतिशत, खेल तालिका अनुसार ४५ म्याच पश्चात २५ प्रतिशत र बांकी २५ प्रतिशत प्रतियोगिताका खेलहरू समाप्त भएको एक हप्ता पश्चात तीन किस्तामा प्रदान गरीनेछ । यसरी टिम तयारी बापत रकम लिन संघमा क्लबको लेटर प्याडमा अनुरोध पत्र बुझाई क्लबको छाप र त्रिभुज लिई लिन सकिनेछ । साथै रू.१,०००/(एक हजार रूपैया) को ५० थान जाने २ प्याड सिजनल टिकट गरी रू.१,००,०००/(एक लाख रूपैया) बराबरको सिजनल टिकट समेत संघबाट नै बनाई सहभागी क्लबहरूलाई प्रदान गरीनेछ ।
- २) प्रतियोगिता संचालन गर्ने रेफ्रि टोली (एक जना रेफ्रि, दुई सहायक रेफ्रि र फोर्थ अफिशियललाई गरी प्रति म्याच रू.३,५००/(तीन हजार पांच सय रूपैया) प्रदान गरीनेछ, भने काठमाण्डौ उपत्यका बाहिरका रेफ्रिहरूलाई आवागमनको लागि सामान्य यातायात (सम्बन्धित जिल्लाको सदर मुकाम देखि काठमाण्डौ सम्मको) बस भाडा र खान बस्ने सुविधाको लागि दैनिक भत्ता बापत एक दिन अघि र एक दिन पछिको प्रति दिन रू.६००/(छ सय रूपैया) प्रदान गरीनेछ ।
- ३) म्याच कमिश्नर र रेफ्रि एसेशरलाई प्रति म्याच रू.५००/(पांच सय रूपैया)का दरले सवारी खर्च र चियापान खर्च बापत प्रदान गरीनेछ, भने म्याच कमिश्नर र रेफ्रि एसेशरले खेल समाप्त भएको बढीमा २४ घण्टा भित्र रेफ्रि रिपोर्ट सहित आआफ्नो प्रतिवेदन बुझाउनु पर्नेछ । साथै दुवै अफिशियलहरूले खेल प्रारम्भ हुने समय भन्दा कमिमा पनि २ घण्टा अगाडी खेल मैदानमा आई खेल खेल्न योग्य छ, छैन चेक जांच गर्नु पर्नेछ, भने टिमको जर्सी कलर, डक्टर र एम्बुलेन्स समयमा उपलब्ध भए नभएको एकिन गरी खेल समाप्त गरी आफ्नो कार्य सम्पादन गरी टिमहरूले खेल मैदान र स्टेडियम खाली गरूनजेल सम्मको जिम्मेवारी निर्वाह गर्नु पर्नेछ ।
- ४) डक्टरलाई प्रति म्याच रू.८००/(आठ सय रूपैया) प्रदान गरीनेछ । टिम डक्टरले खेल प्रारम्भ हुने समय भन्दा अघि वार्म अप देखि खेलाडीहरूलाई हेरविचार गरी कुनै दुर्घटना भएमा प्राथमिक उपचार गरी एम्बुलेन्स स्टेण्डबाई राखि वार्म अप देखि खेल समाप्त भै खेलाडीले खेल मैदान छाडे पछि, सम्मको जिम्मेवार निर्वाह गर्नु पर्नेछ । साथै डक्टरको सहायकको हकमा रू.५००/(पांच सय रूपैया) २ खेल भएमा र रू.४००/(चार सय रूपैया) १ खेल भएमा प्रति दिन प्रति व्यक्ति सवारी खर्च र चियापान खर्च प्रदान गरीनेछ ।
- ५) बल व्वाइज र स्टेचर व्वाइजहरूलाई सवारी खर्च तथा नास्ताको लागि क्रमशः दैनिक रू.४००/(चार सय रूपैया) र रू.४५०/(चार सय पचास रूपैया) दुई खेल भएमा र एक खेल भएमा बल व्वाइज र स्टेचर व्वाइलाई क्रमशः रू.३००/(तीन सय रूपैया) र रू.३५०/(तीन सय पचास रूपैया) बापत दैनिक प्रतिदिनको प्रति व्यक्ति प्रदान गरीनेछ । निजहरूले पनि खेल प्रारम्भ हुनु भन्दा दुई घण्टा अघि देखि खेलाडीले खेल मैदान छाडे सम्म सेवा प्रदान गर्नु पर्नेछ ।

### **प्रोत्साहन पुरस्कार तथा प्रमाण पत्र**

- १) प्रथम स्थान हासिल गर्ने टिमलाई प्रोत्सान स्वरूप संघबाट नगद रू. ५,००,०००/(पांच लाख रूपैया)का साथै ४२ थान विजेता पदक तथा प्रमाण-पत्र सहित विजेता ट्रफि प्रदान गरीनेछ ।
- २) द्वितीय स्थान हासिल गर्ने टिमलाई प्रोत्सान स्वरूप संघबाट नगद रू.,२,५०,०००/(दुई लाख पचास हजार रूपैया) का साथै ४२ थान उप विजेता पदक तथा प्रमाण-पत्र प्रदान गरीनेछ ।
- ३) तृतीय स्थान हासिल गर्ने टिमलाई प्रोत्सान स्वरूप संघबाट नगद रू.१,५०,०००/(एक लाख पचास हजार रूपैया) का साथै ४२ थान तृतीय पदक तथा प्रमाण-पत्र प्रदान गरीनेछ ।
- ४) चौथो स्थान हासिल गर्ने टिमलाई नगद रू.७५,०००/(पचहत्तर हजार रूपैया) का साथै प्रमाण-पत्र प्रदान गरीनेछ ।
- ५) प्रतियोगिता अवधिभरमा उत्कृष्ट चार पोजिसन (किपर, डिफेन्स, फरवार्ड र मिडफिल्ड) खेल्ने खेलाडीहरू र सर्वोत्कृष्ट प्रशिक्षक घोषित गरी जम्मा ५ विधामा उत्कृष्ट हुने खेलाडीहरू र प्रशिक्षकलाई जनही नगद रू.२५,०००/(पच्चीस हजार रूपैया) पुरस्कारबाट पुरस्कृत गरीनेछ ।

माथि उल्लेखित पुरस्कारहरू संघले तोकेको समय र मितिमा सम्बन्धित क्लबका खेलाडी, प्रशिक्षक तथा अफिशियलहरूबाट अनिवार्य रूपले सहभागी भै ग्रहण गर्नु पर्नेछ । पुरस्कार बितरण कार्यक्रममा सहभागी नहुने वा बिना कारणले पुरस्कार बहिस्कार गर्ने खेलाडी, प्रशिक्षक तथा अफिशियलहरूलाई संघले अनुशासनिक कारवाही गरीनेछ ।

### परिच्छेद-३

#### मुल्यांकन तथा छनौट समिति

उपरोक्त माथि उल्लेखित पुरस्कार निष्पक्ष एवम् स्वच्छ ढंगबाट प्रदान गर्नका लागि तपशिलमा उल्लेखित तीन सदस्य निर्णायक समितिको गठन गरीनेछ । सो निर्णायक समितिको निर्णय अनुसार पुरस्कारहरू प्रदान गरीनेछ ।

- १) संयोजक- संघले तोकिएको संघमा पदाधिकारी एक जना
- २) सदस्य - बरिष्ठ फुटबल प्रशिक्षक एक जना
- ३) सदस्य - एक जना

### बिबिध

#### नियम (१) बादविवाद

यस प्रतियोगिता सम्बन्धमा कुनै पनि बाद विवादलाई समाधान गर्ने अन्तिम अधिकार संघमा निहित रहने छ ।

#### नियम (२) नियमावलीको व्याख्या

यस नियमावलीको विस्तृत व्याख्या गर्नु परेमा सोको अधिकार अखिल नेपाल फुटबल संघमा मात्र निहित रहने छ र सो सबै सहभागी टिमहरूलाई मान्य हुनेछ ।

#### नियम (३) संसोधन

यस प्रतियोगिता नियमावलीमा संसोधन गर्नु परेमा प्रतियोगितामा सहभागी ..बी.डी. डिभिजनको क्लबहरू र संघको आपसी सहमतिमा संसोधन गर्ने अधिकार संघमा मात्र निहित रहनेछ ।

#### नियम (४) सर्वोपरिता

यस नियमावलीलाई लागु गर्ने सर्वोपरिता संघमा मात्र अन्तर्निहित रहने छ ।

#### नियम (५) बाधाअड्काउ

यस नियमावली बमोजिम कार्य गर्दा कुनै बाधाअड्काउ आएमा संघले आवश्यक निर्णय गरी बाधाअड्काउ फुकुवा गर्न सकिनेछ।